



सबसे तेज प्रयागराज

सब पर नजर, सटीक खबर

नगर संस्करण



hpshukla50@gmail.com

मंगलवार, 25 जून 2024

वर्ष: 01, अंक: 101, पृष्ठ: 8, मूल्य: 2 रु.

प्रयागराज से प्रकाशित हिन्दी दैनिक समाचार पत्र

महाकुम्भ पूरे विश्व को सनातन भारतीय संस्कृति से साक्षात्कार कराने का सुअवसर होगा - मुख्यमंत्री

मुख्यमंत्री ने प्रयागराज महाकुम्भ-2025 की तैयारियों की समीक्षा की महाकुम्भ को स्वच्छता, सुविधा और सुरक्षा का मानक आयोजन बनाने के लिए हर सम्भव प्रयास करने के निर्देश। कुशल प्रबन्धन में ट्रैफिक और पार्किंग के लिए मेला क्षेत्र और प्रयागराज नगर में बेहतर कार्ययोजना बनाने के आदेश

हनुमान प्रसाद शुक्ल सबसे तेज प्रयागराज लखनऊ/प्रयागराज। मुख्यमंत्री योगी आदित्यनाथ ने सोमवार को यहां अपने सरकारी आवास पर आहूत एक उच्चस्तरीय बैठक में प्रयागराज महाकुम्भ-2025 के प्रबन्धन से जुड़े विभिन्न विभागों के साथ अब तक हुई तैयारियों की समीक्षा की। उन्होंने प्रयागराज महाकुम्भ को स्वच्छता, सुविधा और सुरक्षा का मानक आयोजन बनाने के लिए हर सम्भव प्रयास करने के निर्देश दिए।

मुख्यमंत्री जी ने कहा कि महाकुम्भ-2025 पूरे विश्व को सनातन भारतीय संस्कृति से साक्षात्कार कराने का सुअवसर है। यह न केवल उत्तर प्रदेश, बल्कि भारत की ग्लोबल ब्राण्डिंग का माध्यम बनेगा। हमें इसके सफल आयोजन के लिए अपना सर्वश्रेष्ठ योगदान देना होगा। 12 वर्षों के अन्तराल पर आगामी वर्ष 2025 में प्रयागराज में त्रिवेणी तट पर महाकुम्भ का पावन अवसर आने वाला है। मानवता की इस अमूर्त सांस्कृतिक धरोहर का अनुभव करने को पूरी दुनिया उत्सुक है।

मुख्यमंत्री ने कहा कि प्रधानमंत्री श्री नरेन्द्र मोदी जी के मार्गदर्शन में हम सभी ने वर्ष 2019 में कुम्भ का सफल आयोजन कर एक मानक स्थापित किया है। इस बार लोगों की अपेक्षाएं हमसे और अधिक हैं। आमजन की आस्था, अपेक्षा और आकांक्षा का ध्यान रखते हुए महाकुम्भ की गरिमा और महत्ता के अनुरूप यह आयोजन होना चाहिए। एक बार पुनः हमें बेहतर टीमवर्क के साथ कार्य करके दिखाना होगा। मुख्यमंत्री जी ने कहा कि 13 जनवरी, 2025 से 26 फरवरी, 2025 तक महाकुम्भ मेला प्रस्तावित है। संतगणों, स्नानाथिठियों, कल्पवासियों, श्रद्धालुओं, पर्यटकों आदि की सुविधा के दृष्टिगत वर्ष 2025 के सापेक्ष महाकुम्भ-2025 विशाल परिसर में आयोजित होगा। पिछली बार 3,200 हेक्टेयर क्षेत्रफल में मेला फैला था, इस बार 4,000 हेक्टेयर से अधिक क्षेत्रफल में इसका विस्तार किया जा रहा है। ऐसे में पार्किंग, पाण्टून पुलों की संख्या, घाटों की संख्या, स्टीट लाइट, शौचालय आदि की संख्या को आवश्यकतानुसार और अधिक



बढ़ाया जाना चाहिए।

मुख्यमंत्री जी ने कहा कि 13 जनवरी, 2025 से 26 फरवरी, 2025 तक के 85 दिवसों में पौष पूर्णिमा, मकर संक्रान्ति, मोनी अमावस्या, बसंत पंचमी, माची पूर्णिमा और महाशिवरात्रि प्रमुख स्नान तिथियां होंगी। महाकुम्भ में दैनिक श्रद्धालुओं/पर्यटकों के

अतिरिक्त कल्पवासियों की उपस्थिति भी होगी। उनकी सुरक्षा, सुविधा और आवश्यकताओं के अनुरूप यथोचित व्यवस्था की जाए। कुशल प्रबन्धन में ट्रैफिक और पार्किंग महत्वपूर्ण विषय है। मेला क्षेत्र और प्रयागराज नगर में इन दोनों के लिए बेहतर कार्ययोजना बनाए। प्रयास हो कि

मेला क्षेत्र में कोई भी पार्किंग संगम से 05 कि०मी० से अधिक दूर न हो। कहा कि प्रयागराज कुम्भ-2025 की स्वच्छता ने हर आंगतुक को प्रभावित किया था। इस बार भी हमें ऐसे प्रयास करने की आवश्यकता है। महाकुम्भ-2025 प्रतिबन्धित पॉलिथीन मुक्त हो, इसके लिए संकल्पित होकर

जनसहयोग के साथ कार्य करना होगा। प्रयागराज का हर एक वॉर्ड-हर एक मोहल्ला स्वच्छ हो, इसके लिए मोहल्ला स्वच्छता समितियां गठित कराएं। अभी से प्रयास प्रारम्भ कर दें। जनजागृति बढ़ाएं। मेला क्षेत्र सहित पूरा प्रयागराज स्वच्छता का मॉडल बनकर प्रतिष्ठित हो, इसके लिए हर किसी को योगदान

करना होगा। प्रयागराज नगर को जोड़ने वाली मुख्य सड़कों पर ट्री गाईड सहित पौधे लगाए जाएं। ह्यूमन प्रयागराज-ग्रीन महाकुम्भ का लक्ष्य लेकर कार्य किया जाना चाहिए।

मुख्यमंत्री ने कहा कि महाकुम्भ में श्रद्धालुओं और पर्यटकों के सम्भावित आगमन के दृष्टिगत मेला क्षेत्र में 1,50,000 शौचालयों की व्यवस्था की जानी चाहिए। इनकी नियमित सफाई के लिए 10,000 से अधिक कर्मचारियों की आवश्यकता होगी। कर्मचारियों के मानदेय का समयबद्ध भुगतान सुनिश्चित होना चाहिए। मेला क्षेत्र की स्वच्छता के लिए पर्याप्त कर्मचारी तैनात होने चाहिए। कहा कि महाकुम्भ में आने वाले हर श्रद्धालु/पर्यटक के साथ पुलिसकर्मियों का व्यवहार मधुर और मर्यादित हो। इसके लिए फोर्स को तैनाती से पहले उनकी काउंसिलिंग की जानी चाहिए। पुलिस को 24x7 एक्टिव रहना होगा। मेले के दौरान भीड़ प्रबन्धन एक महत्वपूर्ण विषय है। इसकी बेहतर कार्य योजना तैयार करें। आधारित भीड़ की निगरानी, भीड़

घनत्व का विश्लेषण, घटना की रिपोर्टिंग, कॉल सेंटर, खोया-पाया केन्द्र, फायर सेफ्टी, सी०सी०टी०वी० कैमरे, जल पुलिस की तैनाती आदि की समुचित व्यवस्था की जाए। जहां अतिरिक्त मैनुआल की आवश्यकता हो, प्रबन्धन करें। सुरक्षा के सभी मानकों पर पुख्ता प्रबन्ध होने चाहिए।

मुख्यमंत्री ने कहा कि महाकुम्भ में श्रद्धालुओं के लिए रेलवे सबसे सहज साधन होगा। सबसे ज्यादा लोग इसी माध्यम से आएंगे। ऐसे में रेलवे के साथ समन्वय बनाना राज्यवार ट्रेनों के लिए स्टेशन/प्लेटफॉर्म पहले से नियत होंगे तो सुविधा होगी। इसका प्रचार-प्रसार भी किया जाना चाहिए। महाकुम्भ आयोजन में किसी भी विभाग को कोई असुविधा आ रही हो तो तत्काल मुख्यमंत्री कार्यालय से सम्पर्क किया जा सकता है।

बैठक में प्रमुख सचिव नगर विकास तथा कुम्भ मेलाधिकारी और पुलिस विभाग के अधिकारियों ने अब तक की तैयारियों से मुख्यमंत्री जी को अवगत कराया।

प्रयागराज: सड़क हादसे में एक परिवार के पांच लोगों की मौत - सरायममरेज के सोरो गांव के सामने हुई घटना

जौनपुर के रहने वाले थे मृतक, शादी में शामिल होने के बाद लौट रहे थे घर, मृतकों में दो मासूम शामिल

प्रयागराज। शादी समारोह से घर लौट रहे एक ही बाइक पर पांच लोगों की सड़क हादसे में मौत हुई घटना की जानकारी मिलते ही मौके पर पहुंची पुलिस टैकर व चालक को हिरासत में लेकर मृतकों की लाश पोस्टमार्टम के लिए

भेजदी परिजनों की तहरीर पर पुलिस मुकदमा दर्ज कर आवश्यक कार्रवाई करने में जुट गई मिली जानकारीके अनुसार जनपद जौनपुर थाना मीरगंज क्षेत्रके चौकी खुर्द गांव निवासी विकास बनवासी पुत्र बली अपने परिजनों के साथ चाचा नमकीन के ससुराल फूलपुरथाना क्षेत्रके आगरापट्टी देवकी बनवासी के यहां शादी समारोह में रविवार को गया था जो सोमवार को रिश्ते की नानी सोमवारी देवी पत्नीदेवकी 60 वर्ष निवासी आगरा पट्टी थाना फूलपुर एव -चाची जयंता देवी पत्नी नमकीन 29 वर्ष दीवाना पुत्र नमकीन 4 वर्ष लक्ष्मी पुत्री नमकीन 9 वर्ष को अपनी



बाइक पर सभीको बैठाकर सोमवारको सुबह 6.00 के करीब घर जा रहा था तभी सरायममरेज थाना क्षेत्रके वरना जंघई मार्ग पर सोरो गांवके सामने पहुंचा था उसी समय सामने से तेज रफतार में आ रहा टैकर के चपेट मेंआने से बाइक पर सवार

पांचों की घटनास्थल पर ही मौतहो गई मौके पर पहुंचे आसपास के लोगोंने चालक को पड़कर घटना की जानकारी पुलिस को देने पर मौके पर पहुंची सराय ममरेज की पुलिस चालक को हिरासतमें लेते हुए पांचों लाश को कब्जे में लेकर



पोस्टमार्टमके लिए भेजदी सूचना पर रते बिलखते पहुंचे परिजनों की तहरीर पर पुलिस मुकदमा दर्ज कर आवश्यक कार्रवाई की। बरात से लौटते समय हुई घटना प्रयागराज। जनपद जौनपुर के मीरगंज

थाना क्षेत्र के चौकी खुर्द गांव के रहने वाले यह लोग रविवार को रिश्तेदारी में गए थे। वहां से बरात में हंडिया चले गए। बरात लौटने पर पांचों लोग एक बाइक से वापस घर चौकीखुर्द स्थित घर आ रहे थे। जैसे ही सरायममरेज के रस्तीपुर स्थित एक

पेट्रोल पंप के सामने पहुंचे थे सामने से आ रहे डंपर ने कुचल दिया। सभी की मौके पर ही मौत हो गई।

मृतक के परिजनों से एडीएम सिटी व डीसीपी ने मिलकर हर संभव मदद का दिया आश्वासन प्रयागराज। सोमवार को सड़क हादसे में एक ही परिवार के पांच लोगों की मौत की घटना को पुलिस व प्रशासन ने गंभीरता से लेते हुए मृतक के परिजनों से एटीएम सिटी मदन कुमार व डीसीपी गंगानगर अभिषेक भारती, एसीपी हंडिया पंकज लवानिया ने परिजनों को हर संभव मदद का आश्वासन दिया।

भर्तृहरि महाताब बने 18वीं लोकसभा के प्रोटेम स्पीकर



नई दिल्ली। 18वीं लोकसभा के पहले सत्र की सोमवार से शुरुआत होने जा रही है। इससे पहले आज राष्ट्रपति द्रौपदी मुर्मू ने भाजपा सांसद भर्तृहरि महाताब को प्रोटेम स्पीकर के रूप में शपथ दिलाई। 13 जुलाई तक चलने वाले सत्र के शुरुआती दो दिन सांसदों को शपथ दिलाई जाएगी। बुधवार को नए लोकसभा अध्यक्ष का चुनाव होगा, जबकि गुरुवार को राष्ट्रपति द्रौपदी मुर्मू दोनों सदनों की संयुक्त बैठक को संबोधित करेंगी।

सत्यम् शिवम् शुभम् ग्रुप ऑफ इंस्टीट्यूट्स

College Code : 01083

टिकरी, कौड़िहार, प्रयागराज

B.A.**हिन्दी, अंग्रेजी, संस्कृत, प्रा० इतिहास, गृह विज्ञान, दर्शन शास्त्र राजनीति विज्ञान, उर्दू, भूगोल, समाजशास्त्र, शिक्षाशास्त्र, अर्थशास्त्र****M.A.** हिन्दी, अंग्रेजी, संस्कृत, समाजशास्त्र, गृह विज्ञान, प्रा० इतिहास**B.Sc. Agriculture B.Com/M.Com****B.Sc./M.Sc./D.El.Ed. (BTC) B.Pharm/D.Pharm****LL.B. B.A. L.L.B (प्रस्तावित) I.T.I. (इलेक्ट्रीशियन, फिटर, कोपा)**

छात्रवृत्ति की सुविधा भी उपलब्ध

Mob. 9451181332, 9956930129

संजय शुक्ल
प्रबंधक

Admission Open

**प्रवेश प्रारम्भ**

अमीषा पटेल

सिर्फ इस शर्त पर करेंगी Gadar 3, सनी देओल की गदर 2 को लेकर कह दी इतनी बड़ी बात

गदर 2) की सक्सेस के बाद चर्चा गदर 3 की है। पिछले साल गदर के सीक्वल को सफलता मिलने के बाद ही निर्देशक अनिल शर्मा ने इसकी अगली किस्त की घोषणा कर दी थी लेकिन सवाल उठ रहा था कि सकीना यानी अमीषा पटेल फर से नजर आएंगी या नहीं। 2023 में गदर 2 की रिलीज के दौरान अमीषा पटेल ने मेकर्स पर आरोप लगाया था कि उन्होंने अभिनेत्री का पूरा भुगतान नहीं किया है। हालांकि, बाद में दोनों के बीच सब कुछ ठीक हो गया। अब अमीषा ने सोशल मीडिया पर एक पोस्ट के जरिए बताया कि वह गदर 2 की स्क्रिप्ट से कुछ खास खुश नहीं थीं और तीसरी किस्त में शामिल सिर्फ एक शर्त पर होंगी।

फैन ने सकीना से पूछा ये सवाल

दरअसल, अमीषा पटेल ने एक्स (ट्विटर) पर आस्क मी एनिथिंग सेशन किया। एक फैन ने उनसे पूछा, क्या गदर 3 में आपका स्क्रीन टाइम बढ़ाया जा सकता है? मैं सच में उन सीन में (गदर 2) सो गया जहां आप नहीं थे। मैं अपनी मेहनत की कमाई से आपको देखने के लिए थिएटर जाता हूँ।

अमीषा पटेल ने गदर 3 पर दिया अपडेट

फैन के इस सवाल का जवाब देते हुए अमीषा पटेल ने कहा, पहली बात कि गदर 2 एक बेहतरीन फिल्म थी और स्क्रीनप्ले को स्क्रिप्ट के मुताबिक ही रखा गया था। अगर आप चाहते हैं कि आपकी फिल्म को प्यार मिले तो इसे प्रायोरिटी देना बहुत जरूरी है। एक अभिनेता के रूप में कोई स्वार्थी नहीं हो सकता है और उसे अपनी जरूरतों से पहले फिल्म को रखना चाहिए। अमीषा पटेल ने आगे लिखा, मुझे सकीना से प्यार है और मैं सकीना के प्रति आप सभी के प्यार की कद्र करती हूँ लेकिन हां, अगर गदर 3 की पेशकश की जाती है तो मैं निश्चित रूप से इसे तभी करूंगी जब मुझे स्क्रिप्ट पसंद आएगी जैसा कि मैं गदर 1 में भी।



59 करोड़ के सी-फेसिंग अपार्टमेंटस्क्र की बालकनी से Shahid Kapoor ने दिखाया इतना खूबसूरत नजारा, फटी रह जाएंगी आंखें



बॉलीवुड सेलिब्रिटीज अपनी फिल्मों, पर्सनल लाइफ और फैशन के अलावा अपनी लगजरी लाइफस्टाइल के लिए भी चर्चा में रहते हैं। शाहिद कपूर का नाम भी उन्हीं सेलिब्रिटीज में शुमार है। अभिनेता ने कुछ समय पहले मुंबई में एक आलीशान घर खरीदा था, जहां वह शिफ्ट भी हो चुके हैं। शाहिद कपूर सोशल मीडिया पर काफी एक्टिव रहते हैं और अगर आप उनका इंस्टाग्राम फीड देखेंगे तो पता चलेगा कि वह अक्सर अपने आलीशान घर से झलकियां दिखाते रहते हैं। हाल ही में, उन्होंने अपने नये फ्लैट से मुंबई का नजारा दिखाकर फैंस को सुबह को खूबसूरत बना दिया है।

घर की बालकनी से दिखाता है इतना सुंदर नजारा


तेरी बातों में ऐसा उलझा जिया फेम एक्टर शाहिद कपूर ने रविवार की सुबह इंस्टाग्राम अकाउंट पर एक मॉनिंग फोटो शेयर की है। तस्वीर में शाहिद के बच्चे मीशा और जैन बालकनी में खड़े होकर मस्ती कर रहे हैं। एक्टर के सी-फेसिंग हाउस की बालकनी से मुंबई के समंदर का एक खूबसूरत व्यू दिख रहा है। इसकी खूबसूरती को चार-चांद लगा रहा है कि सनराइजिंग।

एक पल में इतनी खुशी भरी जा सकती है कि वह आपको कई दिनों और महीनों तक एनर्जी दे सकती है। उन्हें खोंजें और हमेशा के लिए अपने दिल में संजो लें। सभी को सुबह की शुभकामनाएं।

कहां रहते हैं शाहिद कपूर ?

शाहिद कपूर अपनी पत्नी मीरा राजपूत और बच्चों के साथ पहले मुंबई के जुहू में रहते थे, लेकिन 2022 में वह अपनी फैमिली के साथ मुंबई के वर्ली में स्थित श्री सिक्ससटी वेस्ट बिल्डिंग में शिफ्ट हो गये थे। मनी कंट्रोल के मुताबिक, उनका ये फ्लैट 59 करोड़ का है। बात करें शाहिद कपूर के अपकमिंग फिल्मों की तो वह जल्द ही देवा में नजर आएंगे, जो 11 अक्टूबर को सिनेमाघरों में रिलीज होगी। कहा जा रहा है कि उनके पास अनीस बाजमी के साथ भी एक फिल्म है, जिसकी अनाउंसमेंट जल्द ही होगी।

कातिलाना अदाओं से भरी हैं Disha Patani की ये तस्वीरें, ब्लैक आउटफिट में कुछ यूं गिराई हुस्न की बिजलियां



बॉलीवुड में जब भी ग्लैमरस एक्ट्रेस की बात होती है, तो दिशा पाटनी का जिक्र जरूर होता है। एक्ट्रेस अपनी एक से बढ़कर एक मदहोश करने वाली तस्वीरों से लोगों का अक्सर दिल चुराती हैं। दिशा पाटनी का सोशल मीडिया अकाउंट उनकी कातिलाना अदाओं से भरा है। कभी बिकनी में, तो कभी वन पीस में एक्ट्रेस अपने हुस्न की अदाओं से लाइमलाइट में बनी रहती हैं। इस बार एक्ट्रेस ने ब्लैक ड्रेस में सारी लाइमलाइट चुराई है।

ब्लैक ड्रेस में दिशा ने लूटी महफिल



दिशा ने ब्लैक डीप नेक, नेट वाली ड्रेस में अपनी कुछ मदहोश करने वाली तस्वीरें शेयर की हैं। तिरछी निगाहों से एक्ट्रेस कभी लेफ्ट, तो कभी राइट देखती नजर आईं। उनके खूबसूरत चेहरे पर हॉटनेस से भरे एक्सप्रेशन देख फैंस का दिल पिघल गया है। वह खुद को उनकी तारीफ करने से रोक नहीं पाए।

फैंस ने जताया प्यार

दिशा की इन खूबसूरत तस्वीरों से नजरें हटा पाना लोगों के लिए मुश्किल हो रहा था। किसी ने उन्हें अपना क्रश बताया, तो किसी ने उनके लिए रेड हार्ट इमोजी भी भेजा। एक ने ये भी लिखा कि ब्लैक आउटफिट में भी दिशा क्वीन की तरह हैं।

दिशा पाटनी की आने वाली फिल्में

दिशा पाटनी की झोली में कुछ बड़े बैनर की फिल्में शामिल हैं। 27 जून को कल्कि 2898 एडी रिलीज हो रही है। एक्ट्रेस की ये मूवी प्रभास, दीपिका पादुकोण और अमिताभ बच्चन के साथ होगी। इसके अलावा उनकी झोली में अक्षय कुमार की वेलकम टू द जंगल भी है।

कंगना रनौत

के थप्पड़ कांड पर कमेंट करने के बाद अन्नू कपूर ने सरेआम मांगी माफी, कहा- आदरणीय बहन मैं आपको...

एक्टर अन्नू कपूर की हमारे बारह पर विवाद के बादल छंट गए हैं। फिल्म की रिलीज पर कई दिनों से रोक लगी थी, जिसके हटने के बाद अब यह मूवी सिनेमाघरों में रिलीज हो चुकी है। इस बीच अन्नू कपूर ने हाल ही में एक प्रेस कॉन्फ्रेंस की थी, जिसमें उनसे कंगना रनौत को पड़े थप्पड़ को लेकर सवाल किया गया। अन्नू कपूर ने जो जवाब दिया, उस पर कंगना ने रिएक्ट किया, जिसके बाद अन्नू कपूर ने एक्ट्रेस से माफी मांगी है।

मैं अपनी बातों के लिए जिम्मेदार

अन्नू कपूर ने सोशल मीडिया पर एक पोस्ट शेयर कर कंगना रनौत से माफी मांगी है। उन्होंने लिखा, मैं जो बोलता हूँ, मैं उसके लिए जिम्मेदार हूँ। उसके लिए नहीं, जो दूसरे समझते हैं। इसी के साथ उन्होंने कुछ प्वाइंट्स में कंगना को समझाया कि उन्होंने उन्हें लेकर जो कहा था, वह क्यों कहा था।

नहीं पढ़ता न्यूज पेपर

अन्नू कपूर ने अपनी पोस्ट में लिखा कि वह टीवी, न्यूज चैनल, ओटीटी और समाचार पत्र नहीं पढ़ते। किसी भी देश की व्यवस्था या कानून व कायदों को न जानकर गलती कर देना

अपराध हो सकता है, लेकिन किसी व्यक्ति विशेष या स्थान को न जानना अपराध नहीं होता। उन्होंने लिखा कि मैं आपको (कंगना को) नहीं जानता और इस बात को आप स्वी कोटि निरादर की गरिमा में न सम्मिलित करें।

अन्नू कपूर ने एक्ट्रेस को इस बात की नसीहत दी कि मीडिया जब सवाल पूछे, तो समझ जाइये कि उनको मसाला चाहिए, जो उन्हें मेरी बेबाकी से मिल गया। मेरा धर्म और राजनीति से कोई रिश्ता नहीं है क्योंकि धर्म से कोई रिश्ता नहीं है इसलिए अधर्म से भी कोई रिश्ता नहीं। अगर आप मेरी किसी भी बात से खफा हैं, तो मुझे माफ कर दीजिए।

क्या है मामला ?

हाल ही में कंगना रनौत ने इंस्टाग्राम पर अन्नू कपूर के प्रेस कॉन्फ्रेंस का वीडियो शेयर किया। अन्नू कपूर से पूछा गया था कि वह कंगना के थप्पड़ कांड पर क्या कहना चाहेंगे। इस पर एक्टर ने कहा कि वह कंगना रनौत को नहीं जानते। उन्होंने कहा कि आप बताओ कंगना जो कौन हैं। जाहिर है आप पूछ रहे हैं, तो बड़ी हीरोइन ही होंगी। इसी पर पलटवार करते हुए कंगना ने अन्नू कपूर को जवाब दिया, क्या आप अन्नू कपूर की बात से सहमत हैं? हमारा समाज एक सफल महिला से नफरत करता है।



